

KRYNICA

TYDNIOWAJA

SIALANSKAJA HAZETA

Adres Reŭakcyi i Administracyi:

WILNIA, ZAWALNAJA 17.

KRYNICA kaštujeć: na hod 30000 m.

asobny numar 600 m.



č wyhawarywajecca jak polsk. cz, i ras. ч, a š jak sz i ш.

Sajmowaja krutucha.

Kožny z nas baczyci biełaruskaje wiaskowaje wiasielle, abo jakuju razhulnuju wiečarynu. Na ich, lasaja da hulniaŭ moładź, bywaje da taho raschodzicca, što wiercicca i krucicca biaz nijakaha sensu i tołku. Iduć i iduć, jak kažuć, krutuchu. Wot-ža hledziačy na sajmowuju pracu apošnich tydniaŭ i na ŭzajemnyja adnosiny pasolskich klubau, nia možym taho, što bačym, nazwać inakš, jak sajmowaj krutuchaj.

Z małymi wyniatkami blizu ŭsim polskim pastom u sojmie duža reža woka prysutnaść pastou nia polskaj narodnaści, jak biełarusau, ukraincau i inš. A ŭsia biada ŭ tym, što pasty, jak našy biełaruskija, tak i inšych narodnaści, nie siadziac

spakojna, a hołasna damahajucca prawoi dla swajho narodu. Pasty biełarusy i ukraincy žadajuć dla swaich narodaŭ ziamli, jakuju addajuć čužyncam asadnikom, žadajuć rodnaj školy, adbudowy dla sialan žniščanych wajnoj, žadajuć lepšych paradkaŭ i t. d. Usio heta nie da ŭspadoby asabliwa polskim panom (prawica), žadajućym kirawać Polščaj i karystać z pracounych masaŭ, nie da ŭspadoby takža i polskim sialanam (Witos), prahnućym biełaruskaj ziamielki. Dyk wot-ža ŭ panskaj sajmowaj prawicy i ŭ sialan, jakim pachnie biełaruskaja ziamlica, paŭstała dumka, kab im pahadzicca miž saboj.

Pahadzicca-ž možna koštam pradusim biełaruskaha i ŭkrainskaha sielanina. Pany Witasu i jaho siabram ustupiać ziamli dzie-niebudź na Bielarusi, a Witos budzie slabiej damahacca reformy rolnaj, a to i

ústupku jakuju panom zrobić u hetym kierunku, dyk zhoda pojdzie, jak pa maśle. A tady stworycca ũ sojmie značnaja bolšaść, zložanaja tolki z panoŭ polskaj narodnaści i hetaja bolšaść pačnie kirawać usimi sprawami Polšcy, susim nie ahladajučysia na prawy našaha pracoŭnaha narodu i nia słuchajućy hołasů našych pastoŭ. Z takimi niahodnymi dumkami pačali miż saboj mieć radu prawica z Witasoŭcami. Pačalisia zaručyny. Zaručyny iduć užo niešta druhi miesiac, a da wiasieła niešta nie dawodziac. Prawica z Witasam pakul-što idze zaručnuju krutuchu.


Ci dojdzie miż imi da wiasieła, ci nie? Združacca pany z Witasam, ci nie? Woś pytaŭni, jakimi apošnim časam blizu ũsie cikiacca. My tut zhadywać nia budziem. Razhledzim tolki, što my majem ciapier i što stracim, kali nastupić akančaŭnaja jednaść miż Witasam i panami. Ciapier my nia majem ničoha. Škołaŭ nie dajuć, ziamlu zabirajuć, žniščanych wajnoj sialanskich chataŭ nie adbudowywajuć, samawoli administracyi nia spyniajuć. Znača, na wypadak henaha abjednannia, my nia majem čaho tracić, bo hoły razboju nie baicca. A nawiet možam wyihrać. Taja častka našaha biełaruskaha narodu, jakaja padčas wybaraŭ addawała hałasů swaje za Witasu (Piast), kali jon pojdzie z panami, prakanajecca akančaŭna ũ warožaści Witasu da našaha tutejšaha sielanina; a prakanaušysia buduć užo sami wiedać, što rabić druhi raz. Słowam, abmanutyja parazumnieuć. A heta šmat znača! Nie astałosiab biaz dobrych našledkaŭ abjednannie panoŭ i Witosu i dla ũsiaho Bielaruskaha Narodu. Praŭda, tady kućak iŭšče krapčej ściśniecca nad haławoj biełarusa, ale kućak hety zmusić naš narod zadumacca ab tym, chto jaho pryjacieli, chto worah, zmusić zadumacca ab jaho budućynie i chutčej žlicca ũ šwiedamuju biełaruskuju narodnuju masu.

Jak nia śmiešna, a krutucha zaražiwaja. Bywaje tak, što i dobra starawaŭ dziadźka, hledziaćy na kruciačujusia moładź, sam pačynaje iŭci krutuchu. Hetaj krutuchaj zaniaŭsia blizu ũwieś Sojm.

Dyk bajažno i za našych pastoŭ, kab i jany nia puściliŭsia ũ duŭnyja skoki. Nie dla skokoŭ ich narod naš wybraŭ, a dziela apieki i pomačy dla siabie. Kali našych pastoŭ mała i jany sami nijakaha dobraha zakonu dla sialanstwa prawieści ũ sojmie nia mohuć, a polskija pany, jak wiedajem, im nia pamohuć, dyk heta nia znača, što užo i rabić niečaha.

Kali niama čaho rabić u Wařawie, dyk mnoha, mnoha pracy na wioscy siarod sialanstwa! Tam mnoha ũ čym sielanin naš ad swaich pastoŭ patrabuje i čakaje rady i nawuki; rady i nawuki, kab mienš byto pamyćak, hultajstwa, dreństwa, maralnaha hnilla, a bolš zdarowaj biełaruskaj adradženskaj raboty. Pamiatajma, što pakul my, intelihiientnyja biełaruskija praacaŭniki, nia zrobim z swajho narodu sucelnaj, maralnaj i šwiedamaj siły, patul zary praŭdziwaj doli i swabody narod naš nia ũbačyć.

Ad. St—ić.



Sud nad biełarusami.

Hod tamu Polskaja ũlada na prastorach Hrodzienščyny arysťawała celyja sotni biełarusaŭ. Adnych pasadzili ũ wasťroh u Bielastoku, druhich u Hrodni. U praciahu hodu mnohich pawypuščali, jak miasťušna zatrymanyh. Arysťawanyja cely hod nijak nie mahli daćakacca aktu abwinawačeńnia i sudu. Tolki dziakujućy interpelacyi da Ministra Sprawiadliści i wniosku ũ sojmie 20-ha marca s. h. biełaruskich pastoŭ, sprawa skranułasja z miesca, choć nie calkom. Bielarusy, što siadziać u Hrodni, likam niešta 50 čatawiek, dahetul nie daćakatasia ani aktu abwinawačeńnia, ani sudu.

Bielarusy-z, što siadzieli u Bielastoku, likam 47, użo majuć wyznačany sud na 14 maja siol. h.

Abwinawačywajuć ich u tym, što jany należyli da tajnaj arhanizacyi, jakaja mieła na woku zburyć Polšču i abweścić niezależnuju Bielaruś. Arhanizacyja hena pracawała na abšarach Hrodziensčyny, a padmohu mieła z Litwy. U Litwie arhanizawasia bielarskaje wojska, kudy ŭciakali mnohja bielarusy z hranic ciapierašniej. Po ščy i adtul mieli pryści ŭ Haradziensčynu padčas paŭstańnia, зроблена bielarskaj arhanizacyjaj. Bołš mienš hetak haworycca ŭ akcie abwinawačennia.

Aprača čysta palityčnych prastupkaŭ jak widać z taho-ż aktu, nikatorych z 47 winawaciać u zwyčajnym bandytyzmie.

Wo tyja asoby, jakija 14 maja zasiađuć na łauce abwinawačanych u Bielastockim akružnym sudzie:

1. Wiera Masłoŭskaia, 2. Aŭhienia Matejčuk, 3. Konstanty Matejčuk, 4. Andrej Kalada, 5. Ryhor Kalada, 6. Ryhor Astroŭski, 7. Maciej Grygas, 8. Alaksandar Stankiewicz, 9. S. Baran (pasol), 10. Zachar Liewanieŭ, 11. Karniej Masalski, 12. Alaksandar Andrejsiuk, 13. Anton Jeŭdasiuk, 14. Klemuś Żamojdz, 15. Alaksandar Paruk, 16. Kazimir Wajtkiewicz, 17. Jazep Sacharčuk, 18. Karniej Kupryjaniuk, 19. Alaksiej Tarasewič, 20. Piotra Sančuk, 21. Antoś Łukašuk, 22. Kuźma Bartasiuk, 23. Kyryla Bartasiuk, 24. Jazep Buška, 25. Makar Wasiluk, 26. Amilian Wałasiewicz, 27. Kuźma Trachimiuk, 28. Adam Trypuza, 29. Ściapan Żabinski, 30. Zmitra Stasiuk, 31. Pawał Šymaniuk, 32. Jazep Šymaniuk, 33. Andrej Roščenka, 34. Alaksiej Ničyparuk, 35. Anisim Zacharac, 36. Uladzimir Wapp, 37. Alaksandra Nazaruk, 38. Alaksiej Stasiuk, 39. Sabaścian Smyk, 40. Symon Macieiewicz, 41. Jauchim Iwaniuk, 42. Mikalaŭ Wolf, 43. Todar Krot, 44. S. Jakawiuk (pasol) i iašče try asoby.

Polskaje hramadzianstwa na hetu sprawu strašenna aburywajecca i ŭsiu jaje przykrywaie imianiem zwyčajnaha bandytyzmu. Wot-ža ŭ hetym treba razabracca. My razumiejem, što prynamsi niekatoryja bielarusy z henaha ahulnaha liku dapuściliisia prastupku proti Polskaj dziaŭžaŭnaści, ale my taksama wiedajem, što tarhanulisia any na łakuju wialikuju i adważnuju reč,

majućy na woku dabro swajho Bielarskaha narodu i što papchnuli ich na darohu zbrojnej arhanizacyi nienormalnyja i časta niesprawiadliwyja da bielarsaŭ adnosiny, jak Polskaj Administracyi, tak časta i Polskaj wyšejšaj palityki. My Bielarusy, a takža mnohija rasiejcy, dobra ŭ swaim časie razumieli i spačuwali henym polskim „мятежам“ prociŭ carskaj Rasiei, dyk nia ŭžoż ciapier nia znojdziecca nikoha ŭ Polskim hramadzianstwie, chtob zrazumieŭ i Bielarsaŭ?! My nia ŭchodzim u samaje nutro sprawy, nie žadejem admieny dla nas (u hetym wypadku) istnujućych u Polščy zakonaŭ, a žadajem tolki sprawiadliwaści, jak sudowaj, tak i hramadzkiej.

Najšwiaciejšyja bielaruskja ideały pakryć ahidaj bandytyzmu,—zusim nie sprawiadliwa i kryŭdna dla ŭsiaho bielaruskaha narodu.


Tymbolś niesprawiadliwa i kryŭdna, što dawoli tolki wokam kinuć na akt abwinawačennia, kab prakanacca, jak daloki ad praŭdy heny čornyja zakidy prociŭ bielaruskich paŭstancaŭ. Być moža, što i zapraŭdy nikatorym sud dakaža ichnuju prynależnaść da zwyčajnaha bandytyzmu, ale z hetaha nia wypływaie, što ŭsia sprawa bandyckaja. Kali chto ŭ jakoj duža paważnaj i ideowaj arhanizacyi prakradziecca, ci što inšaje niahodnaje zrobić, to ciż my tady ŭsiu henu arhanizacyju nazawiom zladziejskaj, abo przytkniom jakuju inšuju čornuju jej łatku? Dy dziešiamja biaz wyrodka? Da koźnaj, choćby najidealniejšaj i najšwiaciejšaj sprawy przykleiwajucca ludzi časta najhoršyja, majućy na woku swaje asabistyja niahodnyja mety.

Baranić abwinawačanych buduć adwakaty: T. Wrubleŭski, Al. Babiański, B. Gruškievič, Sławiński, Cellarius, St. Mickevič i inš.

Staradaŭnyja mudracy kazali: „cara patria, sed carior iustitia“ (bačkauščyna darahaja, ale sprawiadliwaść daražejšaja).

Ad duży žadali, kab zhodna z hetymi sławami adnosna da bielaruskich narodnych zmahataŭ, adniośsia jak sud, tak i ŭsio Polskaje hramadzianstwa.

M. Krywičonak.



Nasy adnosiny da panou.

Worahi adradžeńnia Bielarusi puska-
juć časta čutki, byccam rezać panou!
heta naš sučasny klič. Jany haworać to
na adnaho, to na druhoha, z biełaruskich
dziejačoŭ, što hdzieś, kaliści, kamuś tak
pahražaŭ jon panom! Reč jasnaja, jaki
drenny ūplyŭ maje takaja ab nas hutaika,
jak jana musić aburywać prociŭ nas na-
šych mnohich susiedziaŭ! Bo i sapraŭdy,
ci moža być klič bolš niahodny, čym hety?
Usia sprawa tolki ŭ tym, što nichto
z biełaruskich dziejačoŭ, dla kaho najda-
rażejším skarbam jość duša našaha naro-
du, nihdze i nikoli nia kidaŭ takich
pahanych kličaŭ u sialanskija masy. Hety
nikčemny nahawor našych worahaŭ, het
złaja ich wola, žadajučaja apahanić swajho
praciuńnika, a kali nia nahawor i nia złość,
—dyk lišni dokaz ludzkoj durnoty. Našym
woraham i praciuńnikom chiba zdajecca, što
biełaruskaść sama ŭ sabie saŭsím nia maje
sily, jakaja-b mahta prycahiwać da siabie
ušio šyrejšyja narodnyja masy, biaručy
ŭładu nad rozumam i sercam narodnym.


Minuŭščyna, asabliwa kališni dema-
kratyčny paradak na Połackaj Bielarusi, u
biełaruska-litoŭskaj Dziaŭżawie, dremlučyja
ŭ narodzie tworčyja sily — woś tumačeń-
nie, čamu biełarusy ušio bolš i bolš pra-
budžajuca i biarucca da raboty. Adnak
kožny wiedaje, što drenny čalawiek usio
choča — niejkim złym instynktam — tłu-
mačyć na zło. Uwieś ruch biełaruski daŭ-
no zhinaŭ-by, abo byŭ-by spynieny, kalib
jamu nie chapała wialikich dy ŭwiatych
ideałaŭ i ščyrych achwiarnych pracauńikoŭ.

Biełaruski narod,—heta chryšcijanski
narod, i Chrystus siarod našaho narodu
mieŭ, maje i mieć budzie šmat swaich wy-
znaŭcaŭ, jakija pojduć za swaim Božym
Wučycialem u ahoń i wodu. Relihijnaść
biełaruskaha narodu hlybokaja, wolnaja ad
prymieški palityki, čaho z ahniom treba
šukać siarod palakoŭ. Historyja nam kaža
ab pralićci krywi rasiejcami, ab krywawych
rasprawach kazackich na Ukrainie, maŭ-
čyć adnak ab hetaj dzikaści, kali idzie hu-
tarka ab Bielarusi! Palaki nam časta dy
złosna zakidajuć, byccam našym kličam
jość rezać panou. Tymčasam hety
zakid kudy bolš tasujecca da ich samych!
U 1846 h. Haličyna bačyła strašennuju

rażniu polskich panou, зробlenuju samym-
ža polskim sialanstwam! lšče cia-
pier polski sielanin mazur pad Krakowam
pana polskaha nazywaje čarny (čorny),
raŭniajučy jaho byccam z čertam! Časam
tamža čuć nazoŭ dla panou ciarach—
tak z pahardaju haworyć krakawiak ab
swaim šlachcicy. Dyk bačym, kali ūžo
wučyć kaho treba, dyk samych palakoŭ.

Nia rezać panou nam treba, ale ad-
niać ad ich ziamlu i žadać, kab pany choć
raz służyli krāju i narodu.

W. Niomanski.



Da nas pišuć.

Horadnia. Miesta naša lažyć na
prawym bierazie Niemana. Jano majeć swaju
nazowu ad słowa horad; dziela hetaha
možna jaho nazywać zamiest Hrodna,
Horadnia. Jano adno z najstarejšych biełar-
uskich haradoŭ. Kali Horadnia zasnowana,
niawiedama. Wiedama tolki toje, što staradaŭ-
nyja letapisi Horadniu uspaminajuć ūžo
u 1128 h. U hety čas, jak widać z api-
sańniaŭ, Horadnia ūžo była stalicaj biełar-
uskaj udzielnaj wołaści. Pawodle historyi
Horadnia ŭ 1183 h. była spalena piarunom
razam z murawanymi carkwami. Znača, što
ŭ toj čas u Horadni byli chryšcijanskija
cerkwy.

U 1241 h. uznoŭ historyja nam kaža,
što na abrywistym prawym bierazie Niema-
na stajaŭ dzierawianny horad Horadnia, ŭ
jakim panawaŭ biełaruski kniaź Jury, syn
Hleba. U hety čas na Horadniu napadali
Tatary i u baraćbie z imi paŭ i Jury.
Tatary horad spalili i znišчыli. U hetym
časie niejki litoŭski kniaź Erdziwiłł, pa
žahadu wialikaha Lit. kniazia Mindoŭha,
šukajučy ŭ biełaruskich ziemiach dla siabie
kniažstwa, Horadniu znašoŭ spustošanaŭ
i apuściłaŭ. Takim čynam Horadnia pie-
rašla ŭ ruki Litoŭcaŭ, jakija zbudawali tut
zamak z vysokaj wiežaj. Ad 1284 h. aź da
1385 išła wialikaja i častaja baraćba za
Horadniu miž biełarusami i litoŭcami z
adnaho boku i „kryžakami“ (prusami) z
druhoha. Pieramoha asłatasia na staranie
biełaruska-litoŭskaj.

U 1385 h. pašla zlučennia Bielarusi i Litwy z Polščaj. Jahietła, karol Polščy, Horadniu pi. radaŭ Witaŭtu, wialikamu kniaziu litoŭskich i bielaruskich ziamiel. Krychu pačakaŭšy Witaŭt pawadziŭsia z Polskim káralom, a naśledkam hetaj niazhody byli wojny miż Polščaj i Bielaruska-litoŭskim hasudarstwam. Horadnia pierachodziła z ruk u ruki, a ŭsiož astałaŭsia za Witaŭtam. Wojny išli 1390, 1391, 1392 h. h. U hetym čaśie ŭ Horadni byli ŭžo dwa zamki. Pašla wojnaŭ Horadnia była spalena, zamki zburany, a wakolicy spustošany. 1398 h. Horadnia uznoŭ była adbudawana, bo ŭ hetym hodzie praz niekatory čas prabywaŭ tut z usim swaim dworom Witaŭt. Bywaŭ tut časta i sam karol Jahietła.

Usie bielaruskija ziemli, a takža i Horadzienščyna da h. 1385 byli zusim niezaležny. Ad 1385 da 1569 usie ziemli, jak bielaruskija, tak i litoŭskija, a nat ukrainskija stanowili tak zwanaje wialikaje Litoŭska-bielaruskaje kniaźstwa. U hety čas, choć ziemli našy i pryznawali karała Polščy, ale byli blizu niezaležny i mieli swaich wialikich kniaźioŭ, žyli swaim prawam. Za karalewy Bony ŭ Horadni, jak i mnoha dzie, byŭ adzin haława miesta, a dwuch burmistraŭ: adzin bielarus, a druhi—litwin.

1569 h. nastupiła išče bliżejšaje zlučennie našych ziamiel z Polščaj. Ad hetaha času usio bolš i bolš zawodzilisia u nas polskija paradki, polskija prawy, polskaja mowa.

Karol Polski Batory adnawiu i pawia-ličy Horadzienski zamak i časta u im prażywau. Lubili taksama u im prabywać i inšyja polskija karali.

U 17 stałećci Horadnia užo razbuda-wałaŭsia, zaludniłaŭsia i uściaž raźwiwałaŭsia. U hetym čaśie karol Auhust III zbudawaŭ druhi zamak. Ale na biadu u 1655 h. šwec-kaje wojska Horadniu zburyła uznou. Kali šwedy supakoilisia, Horadnia adžyła nanowa.

U hetym mieście 1795 h., padčas padziełu Polščy, apošni karol Polski Stani-słaŭ Auhust padpisaŭ adračeńnie ad kara-leŭstwa i pierajechaŭ u Pietrahrad.

Ludnaść Horadzienščyny z małymi wyniatkami bielaruskaja. Ludnaść naša užo i sama što raz, to bolš razumieje, što jana bielaruskaja. Užo mnohija wiedajuć, što dźwie relihii prawasłaŭnaja i katalickaja


nia peraškadžajuć nam być adnym, cełym bielaruskim narodom.

15 krasawika s. h. da nas pryjaždžali bielaruskja pasły: S. Baran i Ks. A. Stan-kiewič. Narodu sabrałaŭsia poŭnaja sala. Pramowu swaich pasłoŭ wysłuchali z wia-likaj cikawaści. Ad ich my mnoha čaho dawiedalisia i prakanalisia, što nia ŭmior i nia ŭmre bielaruski narod. Ach, jak by-łob dobra, kab čaściej jany pryjaždžali!

Kab choć z bolšaha napisać ab usim, dyk na kančatak skažu, što joś u nas prytułak bielaruskich dziełak, pasolski se-kretarjał; moładzi u nas bielaruskaj duža mnoha. Tolki, na biadu, jana mała arhani-zawana. A usiož źbirajecca časta, piajeć swaje bielaruskija pieśni, a kab pastuchali, jak pryhoža!

Słowam, krychu kratajemsia, a heta znak, što żywiom i žyć budziem.

Horadničanin.



Z SOJMU.

Kamisija ziamielnaja. Apošnim časam u hetaj Kamisii najbolš razwažali sprawu padatkaŭ na ziamlu i sprawu pie-rachodu wiosak na chutary. Jak ab adnej, tak i ab druhoj sprawie išče ničoha nie pastanoŭlena. Pakulšto ŭsio prajekty.

Kamisija Zahraničnaja. U hetaj ka-misii nieŭzabawie budzie razhladacca wnio-sak Bielaruskaha Klubu ab tym, kab dapa-mahčy jakim niebudź sposabam tym, ja-kija żywuć nad hranicaj z Sawietami i praz jakich pala i tuhi duža časta prašta hrani-ca, pakidajućy takim čynam čaść, abo i pałowu haspadarki to na hetym, to na druhim baku.



A. Ziaziula (+ Ks. A. Astramowič).

Alenčyna wiasielle.

Žniwień končycca. Rabo'y
Mała ūžo na poli;
Nudny čas daždžoŭ i sloty
Bližycca ūsio bolej.

U poŭni leta. U harodzie
W, sadki jadrejuć;
A ū sadočku na wyhodzie
Jabłyki žaŭciejuć.

U harodčyku pad chałaj
Mienicca jurhinia,
Kwietkaj ciomna-wišniawataj
Na prywiet dziaŭčynie.

U poli hrečycha čarnieje
Kitkami-čubami,
Zredka dzie-nia-dzie, jak Fieja,
Kryta hałubami.

U snapoch awios płacliwa
Wyhladaje z laŭkaŭ,
Moŭ prynadnaja pażywa
Wierabjoŭ dy kaŭkaŭ.

Aziaredy mihaciacca,
Ublutany ū siamieŭni,
I lany wun załaciacca,
Stanyja na žmieni.

Čaru poŭny adwiačorak;
Soniejka ihraje
I spuskajučyś na ūzhorak,
Smutna spaziraje.

Urešcie, staŭšy na zachodzie
Usio pačyrwanieta,
Bytcam chustačka pa modzie,
I za les prysieta.

Tut zaroj, kazaŭ-by ūstužkaj,
Nieba kraj ściahnušsia,
A z uschodu nad haruškaj
Miesiac azirnušsia.

U wioscy ciś zapanawała,
Jak zajšla niadziela;
Usio-kazaŭby-zwaračata
Uwahu na wiasielle.

Nat' sabaka ani hwiaźnie:
— Spieć zalezšy ū budku.
Tolki skrypnie chto, ci braźnie,
Ci zašwišća ū dudku.

Zmierkła. Ciemru nočka ściele
Pa usim prastory;
Tolki ū chacie, dzie wiasielle
Świetła i ū kamory.

Tam Alenka maładaja,
Jak pčala piad rojam,
Šlubny stroik razhladaje
Šyty modnym krojam.

Čysta wybielena chata;
Zedał, stoł, i ławy
Až žaŭciejuć, dziela światła
I dziawočaj sławy.


Piekna ūkwiečany ū papieru
Abrazy ūzirajuć
Błyskam škła, kazaŭby wieru
Ludziom uliwajuć.

Cišynia, spakoj wialiki,
Urok wiasielny toić,
Tolki čutny stuk muzyki,
Što cymbały stroić.

Časam ū tromkaŭni cyhiknie,
Ciahnučysia ū horu,
Pad klučom struna, ci kryknie
Chto jdučy ū kamoru.

To mutniawy odzyŭ skryпки
Ścicha čuć dajecca,
To kručkoŭ cymbalnych šybki
Boj sa zwonam ljecca.

(Dalej budzie).



Što čuwać na śwecie.

Polšča. Proba zlučėńnia Prawicy z
Witosam da ładu nie dachodzić. Ušciaž
iduć haračyja pierahawory, a wynikaŭ nia-
ma. Mahčyma, što hena spałučėńnie ū
chutkim časie nastupić.

— Polski urad damahajecca ad Sa-
wietau abmieniac na kaho-niebudz asu-
džanaha Biskupa Cieplaka i 12 ksiandzoŭ.
Wotža jość čutki, što Sawiety hetych asu-

dżanych u Polšču puścić nia choćać, a zhadżajucca pazwolić im wyjechać u Rym.

Niamieččyna. U Niamieččynie dawoli ciazka. Francuzy i Belhijcy zaniati swaimi wajskami pramysłowyja častki Niamieččyny, jak Ruhru, dzie mnoha kamiennaha wuhła i inš. A zrabili jany heta dzieła taho, kab ad niemcau wycisnuć kontrybucyju, jakaja na ich nałożana pašla wajny. Miż niemcami i prybyłym čużym wojskam adnosiny strašna warožyja. Bywajuć styčki krywawuja. Chto wiedaje, ci Eüropie abojdziecca na hładka hety duža ćwiordy pastupak z niemcami? Pażywiom, uwidzim.

Litwa. Litoüşki Urad paślau da Lihi Narodau piśmo, u jakim damahajucca, kab jaknajchutcej byli razwažany takija pytañni:

1. Pratest litoüşki u sprawie uschodnich hranic Polščy.

2. Pratest litoüşki prociu padzielu neutralnaha pasa.

3. Sprawa adastañnia u Mižnarodny Trybunał litoüşkaha ćwiardžeñnia, što litoüşcy, z pryčyny niesprawiadliwaha padzielu neutralnaha pasa, majuć prawa paćać wajnu prociu Polščy.

— Litoüşcy ciapier duža zaniaty wybarami u Sojm. Wybary hetyja užo chutka adbuducca.

— W. Lastouski, staršynia Uradu Biełaruskaj Narodnaj Respubliki, padausia u adstaŭku. Zamiesta Uradu Łastoüşkaha utwarylasia Biełaruskaja Dziaŭžaŭnaja Kamisija, na čale jakoj staic P. Kryčeŭski, — staršynia Rady Bieł. Nar. Respubliki.

Sawieckaja Biełaruś. Dachodziać da nas wiestki, što u wa ūsiej Sawieckiej Biełarusi, jak u Witabščynie, Smalenščynie, Mahiloŭščynie dawoli značna pašyrajucca biełaruski ruch.

— Na apošniaj konferencyi u Mien-sku kamunistau Biełarusi pryniaty pastanowy: datużyć da Sawieckaj Biełarusi ūsie biełaruskija ziemli, bo dahetul aficyjalna Sawieckuju Biełaruś stanowili tolki 6 paw. Mienskaj hub., a taksama źw. arnuć bołšuju ūwahu na sprawu biełaruskaj mowy, školy i t. d.


Łatwijskaja Biełaruś. Da nas dachodziać wieści, što prywatnaja biełaruskaja himnazija u Lucynie, pa piošbie školnaj Rady Himnazii i Praŭleñnia T-wa Bačkauščyna, z paćatku 1923/24 wučebna-

ha hodu budzie ličycca uradowaj. Dyrektaram hetaj himnazii wyznačany wiadomyj biełaruski dziejač u Łatwii Jezawitaŭ.

Biełaruski les zahranicaj. U Dźwinsk (Łatwija) prybyła pieršaja partyja 30 wahonaŭ lasnoha materjału z Polščy.

Jak pawiedamlaje „Dan. Wiest.“ usiej u Polščy lasnoj plošcy 9.035.000 hektaraŭ (8,267,025 dziesiacin) i z hetaha liku na uschodnija „kresy“ prypadaje 3.202.500 dziesiacin lesu.

Za adzin 1922 h. wywiaziena zahranicu z Polščy 1.320.000 tonaŭ ci 80.572.800 pudou. Kali hety wywiazieny lasny materjał ličyć praparcyjanalnā da lasnoj plošcy, dyk z našaha kraju za 1922 h. wywiaziena zahranicu pryblizna 22.230.000 pud! Pieršaje miejsca zahranicaj pa jakāsci zajmaje biełaruski les z Bieławiežskaj puščy.



Krychu ab haspadarcy.

Myšy — škodniki u haspadarstwie i sposaby niščeñnia ich.

Myšy źjawilisia da nas z Azii daŭno, aŭ u XIII stalećci. Myšej naličajuć niešta aŭ 8 roznych rodaŭ. U nas najbołš myšej, jakich zawuć chatniami. Ab hetych škodnikach i pahaworym tut.

Myš trymajucca ludzkich siadzb. Janna achwotna prabywaje pad padłohami, na stalawañni chat, pa kamorach, chlawoch, humnach i ūwa ūsiakich kutkach, ščelinach i norach, dzie moŭa zdabywać sabie ježu. Letam wychodziać u pola i harady.

Što da jeży, — myšy nie hañbujuć ničym. Źaruć usio za wyniatkam kaminia, žaleza i škła. Bywajuć zdareñni što myšy hryzuć ciela dzieciej aho sytaju, adpašwie-nuju šwinu.

Mnoŭzacca myšy strašenna skora: pa 3 tydniach ciazży rodziać 3 — 5 разоŭ u hod 5 — 8 myšaniat.

Z waśmioch rodaŭ myšej najbołš škodny u haspadarstwie polnyja i zbaŭ-wuja, chacia dawoli u haspadarstwie dajucca u znaki i myšy chatnija.

Biaruć pad uwahu chutkaje myšej razmrāŭañnie i ich zdolnaść blizu ūsio ŭorci, zrazumiejem, jakija ludziam robiac jany škody, asabliwa kali leta ciopłaje i su-

choje, a zima lohkaja. Historyja apisywaje nam šmat roznych masowych pajaŭleńniaŭ myšej, jak jakoj pošaści, ci za azy. 1813 i 1814 h. h. u Anhlui myšy spustošyli ahramadnyja abšary, zasadžanyja maładymi dreŭcami. 1822 h. u Niamiečynie byŭ taki naplyŭ myšej, što ŭ praciahu dwuch niadziel u wadnym wokruzie Zabern wyławili paŭtara miljona štuk, 1857 h. u Holandyi u prawincy Groningen na abšary jakoj dziesiaciny ziamli pluh wyworywaŭ 6.720 myšej. 1894 h. myšy wialikija ŭ zboży parabili škody u Rasiei i Ukrainie. A kali razam z hetymi historyčnymi zdarěnniami prypomnim, jak škodny haspadarom myšy u humnach, šwinnach, kamorach, prakanajemsia, što treba ich niščyć.

Najlepšym lekarstwam ad myšej jość dobry kot, krolík i sawa. Znača, hetych žwiarat haspadar pawinień mieć i bierah-čy ich.

Stawić na myšej roznyja atruty, jak zatrutuju pšanicu, aršemiik i inš. niadobra. Treba wiedać, što myš, jak hłynie atruty, dyk raniej, čym zdochnie, wanituje, wykidajućy atrutu z nutra u žłoby, karyty, u zboža i h. t.; dzieła hetaha duža časta trujecca nia tolki myš, ale skacina i nawiet čalawiek.

Najpraktyčniešaj na myšej atrutaj jość soład zmiašany z wapnaj. Jak myš zžare takoj miasaniny, dyk štrašenna śmiahnie i šmat pjeć wady, a tady wapna ŭ nutry myšy lasujecca, dyk myš zdychaje.

Roznyja pastki pamahajuć nia šmat. Wučonyja kažuć, što najlepšaj pastkaj na myšy j zjaŭlajecca takaja. Biarecca zwyczajnaja atkrytaja bočka, u bočku naliwajecca trocha wady, ŭ wadu padsypajecca siečki; bierah bočki lučycca z ziamloj šurpataj doškaj; upapiarok bočki upraŭlajecca hładzińkaja, wuzieńkaja doščačka tak, kab pry najmienšym datykańni pachilaŭsia ŭ wadzin, ci ŭ druhi bok i kab adrazu watočalaŭsia da pieršaha pałažeńnia. Da kancoŭ hetaj hładzińkaj i wuzieńkaj doščački prywiazYWajecca na drociku kawalak prysmažanaj staniny tak, kab myš jaje z bierahu bočki nie dastała. Myšy, idučy za zapacham staniny, lezuć pa doscy na bierah bočki, ŭskakiwajuć na zybkuju doščačku, walacca ŭ bočku, dzie, nia mohuć z pryčyny siečki swabodna pławać, mučacca i hinuć.

Dobrym taksama sposabam ad my-

šej trawa, što zawiecca sabačy jazyk. U aptekach jana zawiecca „Cynoglossum officinale“. Trawa heta jak świežaja, tak i sušanaja majeć tak nia pryjemny zapach dla myšej, što jany lepš iduć u wadu, jak praz toje miejsca, dzie lažała heta trawa. Trawoj hetaj možna myšej lohka atručywać.

Syn Haspadara.

Z WILNI.

Bielaruskaja Školnaja Rada na pasiedžańni 3-ha traŭnia aprača inšych spiraŭ, vybrala na biahučy školny hod dyrektaram Bielaruskaj himnazii A. Trepku, ciapie ašnaha dyrektara tej-ža himnazii.

Wiečaryna prawasłaŭnaj seminariyi 8 traŭnia adbyłaŭsia wielmi dobra. Seminarysty ihrali „Modnaha šlachciuka“, „Pryjomny dzień“, pjajali pieśni, deklamawali i inš. Treba adznačyć, što ŭwieś wiečar byŭ pastaŭleny dobra i paważna. Uwieś dachod na karyść niezamożnych seminariŭstaŭ.

№ 10 hazety „Nowaje Žyćcio“ pa zahadu kamisara skanfiskawany. Treba adznačyć, što hetaj časopisi kanfiskujecca amal što nia koždy numar.

„Sacha“. Niadaŭna była pakazaŭsia na świet nowaja bielaruskaja časopiś „Sacha“. № 1 hetaj časopisi skanfiskawany, a bolš jana i nie pakazaŭsia.

Bielaruskaje Wydawieckae T-wo ładzić da druku mnohija bielaruskija knižki.

„U Paleskaj Hušy“. Pad takim zahałoŭkam wyšla z druku nowaja bielaruskaja powieść Tarasa Huščy.

Swaja Pošta.

J. Leškowiča u Załazoŭi: 5000 p. m. atрымali. Dziakujem. „Krynica“ pasyłam Wam žhodna z Wašaj prošbaj.

A. Wojcik u Wiarenkach: 2500 p. m. atрымali. Padziaka. Hazeiu pasyłam.

DA ČYTAČOŭ.

Aznajmlajem swaim čytačom, što „KRYNICA“ pastarajecca wychodzić bolš akuratna. Jość nadzieja, što naša hazeta budzie wychodzić raz u dwa tydni. Prosim nie zabywacca ab „KRYNICY“ i prysylać na toje hrošy!